

राष्ट्रीय कृषि ग्रामीण विकास बैंक
प्रधान कार्यालय, सी-24, "जी" ब्लॉक, बान्द्रा-कुर्ला कॉम्प्लेक्स, बान्द्रा(पू.)
मुंबई - 400 051

संविदा आधार पर बैंक के चिकित्सा अधिकारी(बीएमओ) की नियुक्ति

बैंक के प्रधान कार्यालय मुंबई में बैंक के औषधालय के लिए निश्चित पारिश्रमिक पर संविदा आधार पर (प्रारंभ में दो वर्षों के लिए जिसकी अवधि पारस्परिक सहमति से आगे बढ़ाई जा सकती है) बैंक चिकित्सा अधिकारी के दो पदों (एक पुरुष और एक महिला डॉक्टर) के लिए आवेदन पत्र आमंत्रित किए जाते हैं. उक्त पदों हेतु आवेदन करने के इच्छुक डॉक्टरों को निम्नलिखित मानदण्ड पूरे करने चाहिए :

1. भारतीय चिकित्सा परिषद द्वारा मान्यता प्राप्त किसी भारतीय अथवा विदेशी विश्वविद्यालय से न्यूनतम एमबीबीएस की डिग्री (जनरल मेडिसिन में एमडी डिग्रीधारी को वरीयता प्रदान की जाएगी और उसे अतिरिक्त प्रतिपूर्ति के बारे में विचार किया जाएगा).
2. मेडिकल प्रैक्टिशनर के रूप में न्यूनतम 20 वर्षों का अनुभव. जो डॉक्टर अन्य बैंकों अथवा सार्वजनिक क्षेत्र के उपक्रमों के पैनल में हैं उन्हें प्राथमिकता दी जाएगी.
3. जिन डॉक्टरों के निजी दवाखाने अथवा उनके निवास स्थान बैंक के कार्यालय के नजदीक होंगे उन्हें वरीयता दी जाएगी.
4. चिकित्सा अधिकारी के सामान्य कार्य घंटे और उसका पारिश्रमिक निम्नवत् होगा :

डिस्पेंसरी का पता	कार्य घंटे*	पारिश्रमिक (निश्चित राशि)
नाबार्ड प्रधान कार्यालय सी-24, 'जी' ब्लॉक, बान्द्रा- कुर्ला कॉम्प्लेक्स, बान्द्रा(पू), मुंबई-400051	(सोमवार से शुक्रवार) समय: पुरुष डॉक्टर पूर्वाह्न 10.30 बजे से अपराह्न 3.00 बजे तक (4 ^{1/2} घंटे प्रति दिन) महिला डॉक्टर अपराह्न 3.30 बजे से 5.00 बजे तक (1 ^{1/2} घंटे प्रति दिन)	पुरुष डॉक्टर के लिए रु.45,000/- प्रति माह महिला डॉक्टर के लिए रु.15,000/- प्रति माह (यथा लागू स्रोत पर कर की कटौती और अन्य कर / लेवी की कटौती की जाएगी)

* जब भी आवश्यक होगा समय अवधि में यथावश्यक परिवर्तन किया जा सकता है.

5. इच्छुक डॉक्टर ऊपर किए गए उल्लेखानुसार अपने बायोडेटा का विवरण और अनुभव प्रमाणपत्र आदि, यदि कोई हो, के साथ अपना आवेदन पत्र “संविदा आधार पर चिकित्सा अधिकारी के पद हेतु आवेदन पत्र” लिखे हुए लिफाफे में डालकर भेजें और उक्त आवेदन पत्र इस तरह भेजें कि वह **13 मार्च 2009 तक** मुख्य महाप्रबंधक, मानव संसाधन प्रबंध विभाग, नाबार्ड, प्रधान कार्यालय, सी-24, 'जी' ब्लॉक, बांद्रा -कुर्ला काम्प्लेक्स, बांद्रा (पूर्व), मुंबई - 400051 को प्राप्त हो जाय. नियुक्ति का अंतिम निर्णय नियुक्ति के उद्देश्य से गठित चयन समिति के निर्णय पर आधारित होगा. यदि आवश्यक हुआ तो बैंक चिकित्सा अधिकारी एक उपयुक्त फार्मासिस्ट की सेवाओं की व्यवस्था अपनी लागत पर करेगा जिसके लिए अतिरिक्त प्रतिपूर्ति पर विचार किया जाएगा.
6. किसी भी तरह की सिफारिश को अयोग्यता माना जाएगा.
7. कृपया अन्य नियम और शर्तों के ब्यौरों के लिए हमारी वेबसाइट www.nabard.org को देखें.

मुख्य महाप्रबंधक
नाबार्ड, मानव संसाधन प्रबंध विभाग
प्रधान कार्यालय, मुंबई

अनुबंध

संविदा पर नियुक्त बैंक चिकित्सा अधिकारी (बीएमओ) के दायित्वों / सेवाओं की निदर्शी सूची

- i. बैंक की डिस्पेंसरी के कार्यसमय के दौरान बीएमओ, बैंक के कर्मचारियों को, मामले की आवश्यकता के अनुसार, निशुल्क इंजेक्शन देंगे, ड्रेसिंग आदि कार्य करेंगे.
- ii. बैंक के चिकित्साधिकारी, आवश्यकता पड़ने पर बैंक के स्टाफ के इलाज के लिए जरूरी विशेष / महंगी दवाइयों या इंजेक्शनों के लिए ऑर्डर फॉर्म (क्रेडिट स्लिप) जारी करेंगे.
- iii. बैंक की आवश्यकतानुसार बैंक के चिकित्सा अधिकारी को किसी स्टाफ सदस्य के घर पर विजिट करना होगा जिसके लिए उन्हें रु.110/- की दर से विजिट शुल्क का भुगतान किया जाएगा. उनकी ड्यूटी के समय से इतर समय पर उनकी क्लिनिक में बैंक के स्टाफ को दिए गए परामर्श के लिए उन्हें रु.70/- की दर से भुगतान किया जाएगा. इस कार्य के लिए उन्हें अलग से यात्रा भत्ता या कोई अन्य शुल्क नहीं दिया जाएगा.
- iv. आपातकाल आदि में बीएमओ को बैंक की आवश्यकतानुसार अपने कार्यसमय के अलावा किसी भी समय बैंक के कार्यालय में आना पड़ेगा.
- v. यथोचित मामलों में आवश्यकता पड़ने पर बीएमओ, स्टाफ और उनके परिवार के सदस्यों को विशेषज्ञों के पास भेज सकते हैं. उन्हें ऐसी आवश्यकता का उन्हें प्रमाण देना होगा.
- vi. बैंक द्वारा आवश्यक समझे जाने पर बीएमओ विभिन्न बीमारियों हेतु रोगनिरोधी टीकाकरण की व्यवस्था करेंगे जिसकी कीमत बैंक द्वारा वहन की जाएगी.
- vii. आवश्यकता पड़ने पर बीएमओ स्टाफ और उनके परिवार के सदस्यों के लिए स्थानीय प्रतिष्ठित अस्पतालों में इलाज की सुविधा प्राप्त करने के लिए मार्गदर्शन और सहायता देंगे.
- viii. जब, जैसी आवश्यकता होगी, बीएमओ समय-समय पर बैंक के किसी भी कर्मचारी के स्वास्थ्य की स्थिति तथा / अथवा सेवा के लिए उनकी फिटनेस की दृष्टि से उनकी विस्तृत मेडिकल जाँच करेंगे और बैंक द्वारा निर्धारित प्रपत्र में इसे प्रमाणित करेंगे. इसी प्रकार की मेडिकल जाँच बैंक की सेवा में नियुक्ति के लिए चयनित संभावित कर्मचारियों के लिए भी आवश्यक होगी. बैंक की सेवा में भर्ती के पहले किसी व्यक्ति की

ऐसी मेडिकल जाँच के लिए बीएमओ को अलग से शुल्क का भुगतान किया जाएगा जो ग्रुप 'ए' के अभ्यर्थी के लिए रु.50/- और ग्रुप 'बी' और 'सी' के अभ्यर्थी के लिए रु.30/- होगा.

- iX. बैंक के चिकित्सा अधिकारी के लिए यह भी आवश्यक होगा कि वे बैंक द्वारा अपने परिसर में चलाई जा रही लाउन्ज, कैन्टीन की आवधिक जाँच / दौरा करें और उनमें साफ सफाई की व्यवस्था पर अपनी रिपोर्ट दें.
- X. बैंक के चिकित्सा अधिकारी जब स्वयं डिस्पेंसरी में उपस्थित होने की स्थिति में न हों, तो उन्हें अपने खर्च पर कोई वैकल्पिक व्यवस्था करनी होगी जो बैंक को भी स्वीकार्य हो.
- XI. परिचालन और प्रक्रिया से संबंधित मामलों के लिए बीएमओ, बैंक के स्टाफ सदस्यों हेतु मौजूद चिकित्सा सुविधा योजना से मार्गनिर्देश प्राप्त कर सकते हैं.

* * * * *